

پڑھتے پڑھتے کسی کلمہ کے آخر حرف پر بغیر سانس توڑے آواز کو تھوڑی دیر بند کر دینے کو کہتے ہیں۔ یہ کہتے ہیں کہ بہت سی قیاسیں تفصیل کے لئے ملاحظہ ہو راقم الحروف کی کتاب اسہل التوحید صفحہ ۶۸۔

قاعدہ نمبر ۴۔ یا را اضافت کے بعد ہمزہ قطعی مفتوح ہونے کی صورت میں معنی آتا ہے (سورہ قیس) اور معنی اَوْ رَحِمْنَا (سورہ ملک) ان دونوں لفظوں میں یا را اضافت کو مفتوح باقی ہر جگہ ساکن اور ہمزہ مکسور ہونے کی صورت میں بِسَاطِیْدَیْ اِلَیْكَ اور اُھْیِی اِلَھِیْنِ (سورہ مائدہ) اور اجریٰ ذبکہ ان لفظوں میں مفتوح باقی ہر جگہ ساکن اور ہمزہ وصل مع لام تعریف کی ہر صورت میں سورہ بقرہ کے عھْدِی النَّبِیِّیْنَ میں ساکن باقی ہر جگہ مفتوح اور ہمزہ کے سوا کسی اور حرف کی صورت میں وَبِی نَعْجَۃً (سورہ ص) اور فُھْیَی (سورہ انفاس) اور فُھْیَی (سورہ نمل) اور وَبِی فِیْھَا (سورہ طہ) اور وَبِی دِیْن (سورہ کفرون) اور مَآئِی (سورہ یسین) اور وَجْھِی (سورہ انعام و آل عمران) اور مَآکَانَ لِّیْ عَلَیْکُمْ مِّنْ سُلْطٰنٍ اَوْ مَآکَانَ لِّیْ مِنْ عِلْمٍ اور مَعِی ہر جگہ اور بَیْتِی ہر جگہ ان الفاظ میں مفتوح باقی ہر جگہ ساکن پڑھا ہے۔

قاعدہ نمبر ۵۔ سورہ نمل کے فَمَا آتَنِ میں یا را زائد مفتوح پڑھتے ہیں لیکن حالت وقف میں حذف کرنا بھی ایک طریق سے ثابت ہے۔
ضعف کا مسئلہ:

امام حفص نے اپنے عالی مقام استاد امام عاصم کو فی سقرات میں صرف ایک جگہ اختلاف کیا ہے۔ آیت کریمہ ”اللّٰهُ خَلَقَکُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَشِبْہَہُ“ (سورہ المدوم: ۳۰) میں تین جگہ ضعف کا لفظ آیا ہے جنکو ان کے شیخ امام عاصم کو فی نے فتح کے ساتھ پڑھا ہے لیکن امام حفص نے بعض روایات اور اپنے دوسرے شیوخ سے اخذ و استفادہ اور استقراء و تفحص کے بعد مذکورہ آیت میں لفظ ضعف کو تینوں جگہ بالفہم صحیح اور راجح قرار دیا اور اسی پر آج تک اس کا عمل ہے۔ امام عاصم کو فی کی دلیل وہ حدیث ہے جو فضیل بن مرزوق نے علیہ عوفی سے اور

اکتوبر ۱۹۳۲ء

۳۱

برائے

انھوں نے حضرت عبداللہ بن عمرؓ سے مروی ہے کہ یہ حدیث ان کے علاوہ بھی اوہ
بہت سے طرق سے مروی ہے وہ روایت یہ ہے:

حضرت عطیہ عوفی سے مروی ہے کہ میں نے حضرت ابن عمرؓ کے سامنے یہ آیت "اللہ
خلقکم الخ" پڑھی تو حضرت ابن عمرؓ نے فرمایا کہ میں نے آنحضور صلی اللہ علیہ وسلم کے روبرو
اسی طرح قرأت کی جس طرح تم نے میرے سامنے کی (یعنی فتنہ کے ساتھ) تو حضور اکرم صلی اللہ علیہ وسلم
نے میری گرفت فرمائی جس طرح میں نے تمہاری گرفت کی۔

اسی روایت کو محو علامہ جزیریؒ نے بہت عالی اور معتبر قرار دیا ہے تاہم بعض لوگوں نے اس
حدیث کے راوی کو ضعیف بھی قرار دیا ہے۔ علامہ جزیریؒ کے خیال میں ابوداؤد اور ترمذی دونوں
نے اسے روایت کیا ہے اور یہ حدیث حسن ہے لیکن علامہ جزیریؒ نے امام حفص کی قرأت
کی تفسیر بھی نہیں کی بلکہ یہ فرمایا کہ دونوں قرأتیں صحیح ہیں اور میں نے دونوں وجہیں پڑھی
ہیں اور دونوں کو اختیار کرتا ہوں علامہ دانیؒ نے دونوں قرأتوں کو اس لئے قبول کیا کہ امام
عاصم کوئی قرأت کی مطابقت ہو جائے اور امام حفص کے اختیار کی بھی متابعت ہو جائے۔
فتوہ عبید، ابوریع الزہرانی الخلیل اور عمرو سے روایت ہے اور ضمیمہ میرہ، اتواس زرعلی اور
عمرو سے اختیار ہے۔ ۱۷

پیشہ؟

امام حفصؒ اپنے گونا گوں کمالات و امتیازات کے باوجود ایک تاجر تھے امام اعظم ابوحنیفہؒ
کے ساتھ کپڑے کی تجارت کرتے تھے۔ اسی مناسبت سے انہیں البرز کہا جاتا تھا اور یہی ان کا
زائد معاش بھی تھا۔

وفات! امام حفص بن سلیمان نے ۱۸۸ھ میں کوفہ میں بعمر ۹۰ سال وفات پائی۔

جزی اللہ بالخیرات عنائمہ لنا نقلوا القرآن عذبا وسلسلا

۱۔ النشر ج ۲ ص ۳۵ بحوالہ ماہنامہ دارالعلوم دیوبند مارچ ۱۹۳۲ء ص ۳۳-۳۴

۲۔ دائرہ معارف اسلامیہ (انسائیکلو پیڈیا اسلام) ج ۸ ص ۲۶۹

۳۔ تہذیب التہذیب ج ۲ ص ۴۱۱ و میزان الاعتدال ج ۱ ص ۲۶۲ و مرآۃ الجنان ج ۱ ص ۲۸

عہدِ مغلیہ یورپی سیاحوں کی نظر میں

۱۶۱۹ تا ۱۶۱۹ء



پروفیسر محمد عمر شبیر تاریخ، علی گڑھ مسلم یونیورسٹی علی گڑھ



کھانا اور برتن :

مہمل یا ہرند کا گوشت کھانے میں وہ اعتدال پسند تھے۔ ہرند یا مرغی کا گوشت وہ کبھی کبھی نہیں کھاتے تھے۔ وہ گوشت کو ہانی میں ابال لیتے یا تنور میں بھون لیتے تھے۔ وہ گوشت کو روٹ (بریاں) کرنا نہیں جانتے تھے۔ گوشت کے چھوٹے چھوٹے ٹکڑے کر کے اس میں پیاز، تیج پتے اور ادک وغیرہ گھی میں ملا کر دم پخت (اسٹو) بناتے تھے۔ اسے ایک پلیٹ میں رکھ لیتے تھے۔ یہ سالن دوسرے سالنوں سے بہت بہتر ہوتا تھا۔ ان کا مام پسند کھانا "ٹری ہارت" سے اُبلے ہوئے چاول تھے (یعنی بریانی) وہ چاول "چھوٹے اور نرم ہوتے تھے" اُبلتے وقت وہ چاول ٹوٹتے نہیں تھے۔ اس میں وہ تھوڑی سی ہری ادک، کالی مرچ اور گھی ملا دیتے تھے۔ بعض مرتبہ وہ گوشت اور ہرند کے گوشت کے ٹکڑوں کو اُبال لیتے اور اسے "پلاؤ" کہتے تھے۔

رمضان (یا محرم) کے روزے :

رمضان کا آخری دن اتم کے ایک دن کی صورت میں منایا جاتا تھا اور ادنیٰ طبقہ کے لوگ بہت اہ و زاری کرتے تھے لیکن جوں ہی وہ دن گزر جاتا، وہ بہت سے چراغ روشن کرتے اور دکانی قسم کی روشنیاں کرتے۔ ان چراغوں کو جھا کر وہ اپنے گھروں کے اوپر رکھ دیتے۔ عورتوں میں پرمردہ : ان میں یہ ایک عام رسم باقی جاتی تھی کہ ان کی مستورات اپنے شوہروں

بھائیوں اور والدین کے علاوہ دوسرے کامنہ نہیں دیکھتی تھیں۔ شادی شدہ عورتیں بوزن کرتیں اور کنواری لڑکیاں بد چلتی کی مرتکب ہوتیں تو ان کے بھائی انہیں ایسی سخت سزائیں دیتے کہ بعض مرتبہ انہیں جان سے مار ڈالتے تھے۔ ”اعلیٰ طبقے“ کے لوگوں کی عورتوں کی خدمت کے لئے خواجہ سراؤں کو رکھا جاتا تھا۔

شادی کے رسوم:

(مسلمانوں میں) جو لوگ تارک الدنیا ہوتے تھے وہ شادی نہیں کرتے تھے۔ ملا لوگ صرف ایک ہیوی پر اکتفا کرتے تھے۔ شام کے وقت شادی کے رسوم ادا ہونے کے بعد وہ خوشیاں منانا شروع کرتے تھے۔

برسات: ”غریب ہو یا دولت مند“ دولہا گھوڑے پر سوار ہو کر جاتا تھا۔ اس کے ساتھ جلوس میں اس کے اعزاء و اقرباء اور دوست و احباب براتی ہوتے تھے۔ آگے آگے بہت سی روشنیاں بگل باجے اور ڈھول تاشے ہوتے تھے۔ دلہن، دولہا کے پیچھے ایک پالکی میں اپنی سہیلیوں کے ساتھ ہوتی تھی۔ پالکی پر ہر دے پڑے ہوتے تھے۔ برسات کا جلوس شہر یا قصبے کے زیادہ اہم علاقوں سے گزرتا ہوا جاتا تھا۔ اس کے بعد دلہن کے گھر واپس لوٹ آتے تھے۔ وہاں ان کی خاطر آئینہ ہوتی اور بعد میں رخصتی ہو جاتی۔

موت اور ماتم:

دفن کرنے سے پہلے وہ میت کو غسل دیتے تھے۔ وہ اپنی مسجدوں میں کسی کو دفن نہیں کرتے تھے بلکہ کسی کھلے میدان میں۔

اپنے عزیزوں کے انتقال پر وہ کئی دنوں تک سوگ مناتے تھے۔ بہت سی عورتوں نے اپنی دکان ایسے مقرر کر رکھے تھے جن دنوں میں وہ اپنے عزیزوں کا ماتم کرتی تھیں اور یہ رسم ان کی زندگی بھر ادا کرتی رہتی تھیں۔ محبت بھرے آنسوؤں کی کثرت سے وہ اپنے متوفی شہرہوں

کی قبروں کو تر کر دیتی تھیں۔" جب وہ ماتم کرتیں تو وہ اپنے متوفی شوہروں سے ایسے سوال کرتیں کہ تم کیوں مر گئے؟" جبکہ ایسی محبت کرنے والی ان کی بیویاں دوسرے و احباب تھے اور آسائش کی دوسری چیزیں بھی تھیں۔

مسلمان درویش:

بہت سے لوگ جو تارک الدنیا ہو گئے تھے انھیں "درویش" کے نام سے موسوم کیا جاتا تھا۔ وہ لوگ طرح طرح کی ریاضت شاقہ پر عمل کرتے تھے۔ ان میں سے بعض تین تہا پہاڑیوں کی چوٹیوں پر اپنی ساری زندگی ریاضتوں میں گزار دیتے تھے اور اس جگہ سے حرکت نہیں کرتے تھے اور "متواتر" اللہ اکبر کی ضربیں لگایا کرتے تھے۔ دنیا سے قطع تعلق کے بعد وہ بال نہیں بنواتے تھے۔ چڑیلوں کے بنجوں کی طرح ان کے ناخن بڑھ جاتے تھے۔ کھانا فراہم کرنے کے لئے وہ لوگ اپنے جمروں سے باہر نہیں نکلتے تھے۔ ان کے عقیدہ مند انھیں کھانا پہنچاتے تھے۔ ان کے کپڑوں کے لئے لوگ گدڑیاں بھیج دیا کرتے تھے۔ ان کے علاوہ دوسرے کپڑے وہ قبول نہیں کرتے تھے۔ جو کھانے انھیں بھیج جاتے تھے وہ معمولی کھانے ہوتے تھے ورنہ اسے لینے سے انکار کر دیتے تھے۔ ان میں بعض بہت زمانے تک روزہ رکھتے تھے۔ اور جب تک وہ بہت کمزور نہیں ہو جاتے تھے وہ کھانا نہیں کھاتے تھے۔ وہ ننگے جا کر شہروں کے اطراف میں مقیم ہو جاتے۔ لوگ ان کے پاس آکر جمع ہو جاتے تھے۔ وہ دن کو آگ جلاتے، اور رات کو راکھ پر سوتے۔ اس راکھ کو وہ اپنے جمروں میں لپیٹتے۔ بعض مرتبہ وہ نشہ آور چیزیں کھاتے۔ دوسرے ایسے لوگ تھے جو "منڈی" کہلاتے تھے۔ وہ اپنا گوشت چاقوؤں اور جراحی کے آلوں سے کاٹتے تھے۔ بعض اپنے پیروں میں لوہے کی گندی بیڑیاں ڈال لیتے تھے۔ وہ مشکل سے بل سکتے تھے۔ وہ اپنے جسم پر نیلا فرغل پہنتے تھے۔

جتنی مرتبہ ممکن ہو سکتا تھا مسلمان اپنے ہر دلعزیز صوفی کے مزار پر زیارت کرنے جایا کرتے تھے۔

صوفیاء کے مقبرے:

ان مقبروں کو بڑے تکلف سے سجایا جاتا تھا جہاں متواتر جبرائیل جلتے رہتے تھے۔

ان مزاروں پر مہاور، رہتے تھے جن کو روشنی جلائے کے لئے وظائف دئے جاتے تھے فیض حاصل کرنے کے لئے بہت سے لوگ روزانہ ان پر حاضری دیتے تھے۔

(ب) ہندو لوگ

عادات و اطوار:

اس عقیدہ کی بنا پر کہ وہ روٹی "ذائقہ دار اور اس سے بچہ عزت ہوتی ہے جو پسینہ بہا کر حاصل کی جاتی ہے۔" ہندو لوگ بہت محنتی اور جفاکش ہوتے تھے۔ ان میں سے بیشتر لوگ دست کاری اور کاریگری کا پیشہ اختیار کرتے تھے۔ اپنے کاروبار کو کامیاب بنانے کے لئے وہ لوگ وقت اور موقع سے فائدہ اٹھاتے تھے۔ وہ لوگ اپنے "طرح طرح کے ذرائع معاش" میں بہت محنت کرتے تھے اور اپنے وعدوں کو پورا کرنے اور معاملات میں ٹھیک ٹھاک تھے۔ "اپنے پیشے میں وہ بہت دیانتدار ثابت ہوتے تھے۔ اگر کوئی شخص انہیں کسی چیز کی مناسب قیمت دیتا تو وہ اسے قبول کر لیتے تھے۔ لیکن اگر کوئی خریدار اس کی چیز کی معیاری قیمت سے کم قیمت لگاتا تو وہ اس سے یہ کہتے: "کیا تم مجھے عیسائی سمجھتے ہو کہ میں تمہیں دھوکا دینے کی کوشش کروں گا؟"

وہ لوگ زراعت کرتے تھے، جانور پالتے تھے اور حیرت انگیز صنعتی کام کرتے تھے وہ لوگ مسلمانوں سے مختلف لباس پہنتے تھے۔ لیکن اچھا لباس پہنتے تھے۔
کھانے:

ان میں سے بیشتر لوگ بالخصوص "بنیے" کسی جانور کا گوشت نہیں کھاتے تھے۔ وہ لوگ جڑی بوٹیاں، روٹی، دودھ، گھی، مکھن اور مٹھائیاں وغیرہ کھا کر زندگی گزارتے تھے۔ دوسرے لوگ مچھلیاں کھاتے تھے لیکن دوسری چیزیں نہیں کھاتے تھے۔ راجپوت لوگ سور کا گوشت کھاتے تھے تمام ہندو گائے کے گوشت سے پرہیز کرتے تھے۔

عورتیں:

ان کی عورتیں انگوٹھوں میں چھٹے پہنا کرتی تھیں اور ننگے پیر رہتی تھیں۔ اپنی کلاؤں اور

ٹخنوں کو وہ خالص پستل اور دوسرے دھاتوں کے بنے کڑوں سے آراستہ کرتی تھیں۔ حسبِ خواہش وہ ان زیورات کو ہنستیں اور اتار کر رکھ دیتی تھیں۔ جوانی کے زمانے ہی میں ان کے کان بالعموم جمید دیئے جاتے تھے۔ بالیوں کے دزن کی وجہ سے کانوں کے سوراخ جو بڑے ہو جاتے تھے۔ عورتوں کو باہر آنے جانے کی آزادی حاصل تھی

شادیاں

وہ لوگ بچپن میں ہی اپنے بچوں کی شادیاں کر دیتے تھے جب ان کی عمر چھ یا سات سال کی ہوتی تھی۔ والدین بڑے کا انتخاب کرتے تھے۔ جب دو لہادولہن کی عمر ۱۳، ۱۴ یا ۱۵ سال کی ہو جاتی تو وہ ہم بستی کرتے تھے۔ وہ لوگ "اپنی ذات" قبیلے، فرقے اور ہم پیشہ لوگوں میں شادیاں کرتے تھے۔ ان میں ایک ہی بیوی رکھنے کا چلن تھا۔

”برائیوں اور باجے کے ساتھ“ وہ مسلمانوں کی طرح شادی کے رسوم ادا کرتے تھے۔ دو لہادولہن ایک ہی گھوڑے پر علانیہ سوار ہوتے تھے۔ وہ جوڑا اتنا چھوٹا ہوتا تھا کہ لوگ انھیں پکڑے رہتے تھے کہ کہیں وہ زمین پر نہ گر پڑیں۔ ان کے جسم پھولوں سے ڈھکے ہوتے تھے۔

موت اور بیوائیں

وہ لوگ اپنے مردوں کو کسی ندی کے کنارے پر جلاتے اور ساری راکھ اس میں پھینک دیتے تھے۔ وہ بیوائیں جو اپنے شوہروں کے مرنے کے بعد زندہ رہتیں، وہ دوبارہ شادی نہ کرتی تھیں۔ وہ اپنے سروں کے بال "منڈوا لیتیں اور جانوروں کی طرح زندگی بسر کرتی تھیں۔ نہ ہی دوسرے ان کا خیال رکھتے اور نہ ہی وہ خود اپنا خیال رکھتیں۔

بستی

بعض بیوائیں آگ میں بھسم ہو جاتیں۔ زور جبر سے نہیں بلکہ وہ اپنی خوشی سے ایسا کرتی تھیں جو سستی ہونے جاتیں وہ پس و پیش نہ کرتی تھیں۔ وہ گانا گاتے ہوئے سستی ہونے جاتی اور کوئی نہ کوئی نشہ آور چیز کھا لیتی جس سے اس کا سر چکر لے لگتا؛ چتائیں جا کر وہ لکڑیوں کے ڈھیر کے وسط میں بیٹھ جاتی جو دو ایک فٹ گہرا گڈھا کھود کر بنایا جاتا تھا۔ اس کے اعزاء و اقرباء اور والدین خوشی خوشی سمان حکم اس کے ساتھ جاتے تھے۔ جب چتائیں آگ لگا دی جاتی تو وہ لوگ اس وقت